

32007L0025

L 16/34

IL-ĠURNAL UFFIĊJALI TA' L-UNJONI EWROPEA

24.4.2007

DIRETTIVA TAL-KUMMISSJONI 2007/25/KE**tat-23 ta' April 2007****li emenda d-Direttiva tal-Kunsill 91/414/KEE sabiex tinkludi dimethoate, dimethomorph, glufosinate, metribuzin, phosmet u propamocarb bħala sustanzi attivi****(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqegħid fis-suq ta' prodotti għall-harsien tal-pjanti ⁽¹⁾, u b'mod partikolari l-Artikolu 6(1) tagħha,

Billi:

- (1) Ir-Regolamenti tal-Kummissjoni (KE) Nru 451/2000 ⁽²⁾ u (KE) Nru 703/2001 ⁽³⁾ jistipulaw ir-regoli dettaljati għall-implimentazzjoni tat-tieni stadju tal-programm ta' hidma msemmi fl-Artikolu 8(2) tad-Direttiva tal-Kunsill 91/414/KEE u jstabbilixxu lista ta' sustanzi attivi li għandhom jiġu evalwati, bil-għan li jiġu possibbilment inklużi fl-Anness I tad-Direttiva 91/414/KEE. Din il-lista tinkludi dimethoate, dimethomorph, glufosinate, metribuzin, phosmet u propamocarb.
- (2) Għal dawn is-sustanzi attivi l-effetti fuq is-saħħa tal-bniedem u fuq l-ambjent ġew iwwalutati skond id-dispożizzjonijiet stipulati mir-Regolament (KE) Nru 451/2000 u (KE) Nru 703/2001 għal firxa ta' użi proposti min-notifikant. Barra minn hekk, dawn ir-Regolamenti jinnominaw lill-Istati Membri *rappporteur* li għandhom jipprezentaw ir-rapporti ta' valutazzjoni u r-rakkomandazzjonijiet rilevanti lill-Awtorità Ewropea dwar is-Sigurtà Alimentari (European Food Safety Authority — EFSA) skond l-Artikolu 8(1) tar-Regolament (KE) Nru 451/2000. Għad-dimethoate, l-Istat Membru *rappporteur* kien ir-Renju Unit u kull informazzjoni rilevanti tressqet fid-4 ta' Awwissu 2004. Għad-dimethomorph u

l-metribuzin, l-Istat Membru *rappporteur* kien il-Ġermanja u kull informazzjoni rilevanti tressqet fil-11 ta' Ġunju 2004 u t-23 ta' Awwissu 2004 rispettivament. Għall-glufosinate l-Istat Membru *rappporteur* kien l-Iżvezja u kull informazzjoni rilevanti tressqet fit-3 ta' Jannar 2003. Għall-phosmet l-Istat Membru *rappporteur* kien Spanja u kull informazzjoni rilevanti tressqet fit-23 ta' Awwissu 2004. Għall-propamocarb l-Istat Membru *rappporteur* kien l-Irlanda u kull informazzjoni rilevanti tressqet fil-5 ta' Ottubru 2004.

- (3) Ir-rapporti ta' valutazzjoni kienu riveduti mill-Istati Membri u l-EFSA u pprezentati lill-Kummissjoni fil-14 ta' Marzu 2005 għall-glufosinate, fit-12 ta' Mejju 2006 għall-phosmet u l-propamocarb, fit-23 ta' Ġunju 2006 għad-dimethoate u d-dimethomorph, fit-28 ta' Lulju 2006 għall-metribuzin, kollha fil-format tar-Rapporti Xjentifiċi ta' l-EFSA ⁽⁴⁾. Dawn ir-rapporti ġew riveduti mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa ta' l-Annimali u ġew iffinalizzati fis-24 ta' Novembru 2006 fil-format tar-rapport ta' revizzjoni tal-Kummissjoni għad-dimethoate, dimethomorph, glufosinate, metribuzin, phosmet u propamocarb.

⁽⁴⁾ EFSA Scientific Report (2005) 27, 1-81, Conclusion regarding the Peer review of the pesticide risk assessment of the active substance glufosinate (finalised: 14 March 2005).

EFSA Scientific Report (2006) 75, 1-72, Conclusion regarding the Peer review of the pesticide risk assessment of the active substance phosmet (finalised: 12 May 2006).

EFSA Scientific Report (2006) 78, 1-72, Conclusion regarding the Peer review of the pesticide risk assessment of the active substance propamocarb (finalised: 12 May 2006).

EFSA Scientific Report (2006) 84, 1-102, Conclusions on the peer review of the pesticide risk assessment of the active substance dimethoate (finalised: 23 June 2006).

EFSA Scientific Report (2006) 82, 1-69, Conclusions on the peer review of the pesticide risk assessment of the active substance dimethomorph (finalised: 23 June 2006).

EFSA Scientific Report (2006) 88, 1-74, Conclusions on the peer review of the pesticide risk assessment of the active substance metribuzin (finalised: 28 July 2006).

⁽¹⁾ ĠU L 230, 19.8.1991, p. 1. Id-Direttiva kif emendata l-aħħar bid-Direttiva tal-Kummissjoni 2007/21/KE (ĠU L 97, 12.4.2007, p. 42).

⁽²⁾ ĠU L 55, 29.2.2000, p. 25. Ir-Regolament kif emendat l-aħħar bir-Regolament (KE) Nru 1044/2003 (ĠU L 151, 19.6.2003, p. 32).

⁽³⁾ ĠU L 98, 7.4.2001, p. 6.

(4) Minn eżamijiet varji li saru deher li l-prodotti għall-harsien tal-pjanti li fihom id-dimethoate, dimethomorph, glufosinate, metribuzin, phosmet u propamocarb jistgħu jintalbu li jissodisfaw, b'mod ġenerali, ir-rekwiżiti stipulati fl-Artikolu 5(1)(a) u (b) tad-Direttiva 91/414/KEE, partikolarment fir-rigward ta' l-użi li kienu eżaminati u ddettaljati fir-rapporti ta' reviżjoni tal-Kummissjoni. Huwa għalhekk xieraq li dawn is-sustanzi attivi jiġu inklużi fl-Anness I, sabiex jiġi żgurat illi fl-Istati Membri kollha jistgħu jiġu konċessi l-awtorizzazzjonijiet lill-prodotti għall-harsien tal-pjanti li jkun fihom dawn is-sustanzi attivi skond id-dispożizzjonijiet ta' din id-Direttiva.

(5) Mingħajr preġudizzju għal din il-konklużjoni, huwa xieraq li jinkiseb aktar tagħrif dwar ċerti punti speċifiċi li jikkonċernaw id-dimethoate, glufosinate, metribuzin u phosmet. L-Artikolu 6(1) tad-Direttiva 91/414/KEE jistipula li l-inklużjoni ta' sustanza fl-Anness I tista' tiġi soġġetta għal kundizzjonijiet. Għalhekk huwa xieraq li bħala rekwiżit id-dimethoate, glufosinate, metribuzin u phosmet jiġu soġġetti għal aktar ittestjar għall-konferma tal-valutazzjoni tar-riskju għal ċerti kwistjonijiet u li studji bħal dawn għandhom jitressqu min-notifikanti.

(6) Għandu jithalla jgħaddi perjodu ta' żmien raġonevoli qabel ma s-sustanza attiva tiġi inkluża fl-Anness I sabiex l-Istati Membri u l-partijiet interessati jkunu jistgħu jhejju ruħhom halli jissodisfaw r-rekwiżiti l-ġodda li se jirriżultaw mill-inklużjoni.

(7) Mingħajr hsara għall-obbligi ddefiniti mid-Direttiva 91/414/KEE bħala konsegwenza ta' l-inklużjoni tas-sustanzi attivi fl-Anness I, l-Istati Membri għandhom jin-għataw perjodu ta' sitt xhur wara l-inklużjoni biex jirrevedu l-awtorizzazzjonijiet eżistenti ta' prodotti għall-harsien tal-pjanti li fihom id-dimethoate, dimethomorph, glufosinate, metribuzin, phosmet u propamocarb sabiex jiżguraw li r-rekwiżiti stipulati fid-Direttiva 91/414/KEE, b'mod partikolari fl-Artikolu 13 tagħha u l-kundizzjonijiet rilevanti stipulati fl-Anness I, jiġu sodisfatti. L-Istati Membri għandhom ivarjaw, ibiddu jew jirtiraw, kif xieraq, awtorizzazzjonijiet eżistenti, skond id-dispożizzjonijiet tad-Direttiva 91/414/KEE. B'deroga ta' l-iskadenza stabbilita hawn fuq, għandu jiġi pprovdut perjodu itwal għall-preżentazzjoni u l-valutazzjoni tad-dossier komplut ta' l-Anness III ta' kull prodott għall-harsien tal-pjanti għal kull użu intenzjonat skond il-prinċipji uniformi stipulati fid-Direttiva 91/414/KEE.

(8) L-esperjenza miksuba minn inklużjonijiet preċedenti fl-Anness I tad-Direttiva 91/414/KEE ta' sustanzi attivi

vvalutati fil-qafas tar-Regolament (KEE) Nru 3600/92 ⁽¹⁾ uriet li jistgħu jinqalghu xi diffikultajiet fl-interpretazzjoni tad-dmirijiet tad-detenturi ta' l-awtorizzazzjonijiet eżistenti dwar l-aċċess għad-data. Għalhekk, sabiex jiġu evitati iżjed diffikultajiet, jidher li huwa mehtieg li d-dmirijiet ta' l-Istati Membri jiġu ċċarati, speċjalment id-dmir li jivverifikaw li d-detentur ta' l-awtorizzazzjoni juri li għandu aċċess għal dossier li jissodisfa r-rekwiżiti ta' l-Anness II ta' dik id-Direttiva. Madankollu, din il-kjarifika ma timponi ebda obbligi ġodda fuq l-Istati Membri jew id-detenturi ta' l-awtorizzazzjonijiet meta mqabbla mad-direttivi li ġew adottati sa issa li jemendaw l-Anness I.

(9) Huwa għalhekk xieraq li tkun emendata d-Direttiva 91/414/KEE skond dan.

(10) Il-miżuri previsti f'din id-Direttiva huma konformi ma' l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTAT DIN ID-DIRETTIVA:

Artikolu 1

L-Anness I tad-Direttiva 91/414/KEE huwa emendat kif stipulat fl-Anness ta' din id-Direttiva.

Artikolu 2

L-Istati Membri għandhom jaddottaw u jippublikaw sa mhux iktar tard mill-31 ta' Marzu 2008 il-liġijiet, ir-regolamenti u d-dispożizzjonijiet amministrattivi mehtieġa biex ikunu konformi ma' din id-Direttiva. Huma għandhom jikkomunikaw minnufih lill-Kummissjoni it-test ta' dawn id-dispożizzjonijiet u tabella ta' korrelazzjoni bejn dawn id-dispożizzjonijiet u din id-Direttiva.

Għandhom japplikaw dawk id-dispożizzjonijiet mill-1 ta' April 2008.

Meta l-Istati Membri jadottaw dawn id-dispożizzjonijiet, għandhom jinkludu referenza għal din id-Direttiva jew ikunu akkumpanjati minn referenza bħal din meta dawn jiġu ppubblikati uffiċjalment. L-Istati Membri għandhom jistabbilixxu kif għandha issir referenza bħal din.

⁽¹⁾ ĠU L 366, 15.12.1992, p. 10. Ir-Regolament kif emendat l-aħhar bir-Regolament (KE) Nru 2266/2000 (ĠU L 259, 13.10.2000, p. 27).

Artikolu 3

1. L-Istati Membri, fejn mehtieg, skond id-Direttiva 91/414/KEE, għandhom jemendaw jew jirtiraw l-awtorizzazzjonijiet attwali għal prodotti għall-harsien tal-pjanti li fihom id-dimethoate, dimethomorph, glufosinate, metribuzin, phosmet u propamocarb bħala sustanzi attivi sal-31 ta' Marzu 2008.

Sa din id-data huma għandhom b'mod partikolari jivverifikaw li jintlahqu l-kundizzjonijiet fl-Anness I tad-Direttiva relatati mad-dimethoate, dimethomorph, glufosinate, metribuzin, phosmet u propamocarb, bl-eċċezzjoni ta' dawk identifikati fil-parti B ta' l-annotazzjoni relatata ma' dik is-sustanza attiva, u li d-detentur ta' l-awtorizzazzjoni jkollu f'idejh, jew ikollu aċċess għal, dossier li jissodisfa r-rekwiżiti ta' l-Anness II ta' dik id-Direttiva skond il-kundizzjonijiet ta' l-Artikolu 13 ta' din id-Direttiva.

2. Permezz ta' deroga mill-paragrafu 1, għal kull prodott awtorizzat għall-harsien tal-pjanti li fih id-dimethoate, dimethomorph, glufosinate, metribuzin, phosmet u propamocarb bħala jew l-unika sustanza attiva inkella bħala waħda minn diversi sustanzi attivi li kollha kemm huma ġew elenkati fl-Anness I tad-Direttiva 91/414/KEE sa mhux aktar tard mit-30 ta' Settembru 2007, l-Istati Membri għandhom jivalutaw mill-ġdid il-prodott skond il-prinċipji uniformi previsti fl-Anness VI tad-Direttiva 91/414/KEE, fuq il-bażi ta' dossier li jissodisfa r-rekwiżiti ta' l-Anness III ta' din id-Direttiva u billi titqies il-parti B ta' l-annotazzjoni fl-Anness I għat-tali Direttiva dwar id-dimethoate, dimethomorph, glufosinate, metribuzin, phosmet u propamocarb rispettivament. Fuq il-bażi ta' din l-evalwazzjoni, huma għandhom jiddeterminaw jekk il-prodott jissodisfax il-kundizzjonijiet stipulati fl-Artikolu 4(1)(b), (c), (d) u (e) tad-Direttiva 91/414/KEE.

Wara li jiddeterminaw dan, l-Istati Membri għandhom:

- (a) fil-każ ta' prodott li jkun fih id-dimethoate, dimethomorph, glufosinate, metribuzin, phosmet u propamocarb bħala l-unika sustanza attiva, fejn mehtieg, jemendaw jew jirtiraw l-awtorizzazzjoni sa mhux aktar tard mit-30 ta' Settembru 2011; jew
- (b) fil-każ ta' prodott li fih id-dimethoate, dimethomorph, glufosinate, metribuzin, phosmet u propamocarb bħala wiehed minn bosta sustanzi attivi, fejn hu mehtieg, għandhom jemendaw jew jirtiraw l-awtorizzazzjoni sat-30 ta' Settembru 2011 jew sad-data stabbilita, għat-tali emenda jew irtirar fid-Direttiva jew Direttivi rispettivi li kien żiedu s-sustanza jew is-sustanzi rilevanti fl-Anness I tad-Direttiva 91/414/KEE, skond liema waħda minnhom tkun l-iktar reċenti.

Artikolu 4

Din id-Direttiva għandha tidhol fis-seħh fl-1 ta' Ottubru 2007.

Artikolu 5

Din id-Direttiva hija indirizzata lill-Istati Membri.

Magħmul fi Brussell, 23 ta' April 2007.

Għall-Kummissjoni
Markos KYPRIANOU
Membri tal-Kummissjoni

ANNEX

Din it-tabella li ġejja għandha tiġi miżjuda fl-aħħar ta' l-Anness I tad-Direttiva 91/414/KE:

Nru	L-isem Komuni, In-numri ta' Identifikazzjoni	Isem IUPAC	Purità (!)	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
"155	Dimethoate Nru CAS 60-51-5 Nru CIPAC 59	O,O-Dimethyl-S-(N-methylcarbamoylmethyl) phosphorodithioate; 2-Dimethoxy-phosphinothioylthio-N-methylacetamide	≥ 950 g/kg Impuritajiet: — omethoate: Mhux iktar minn 2 g/kg — isodimethoate: Mhux iktar minn 3 g/kg	1 ta' Ottubru 2007	30 ta' Settembru 2017	<p>Parti A</p> <p>Huma biss uzi bħala insetticidi li jistgħu jiġu awtorizzati.</p> <p>Parti B</p> <p>Għall-implimentazzjoni tal-principji uniformi ta' l-Anness VI, għandhom jit-qiesu l-konkluzjonijiet tar-rapport ta' reviżjoni dwar id-dimethoate b'mod partikolari l-Appendiċi I u II tiegħu, kif iffinalizzati mill-Kumitat Permanenti dwar il-Katina Alimentari u s-Saħħa ta' l-Annimali fl-24 ta' Novembru 2006.</p> <p>F'din il-valutazzjoni ġenerali, l-Istati Membri:</p> <ul style="list-style-type: none"> — iridu jagħtu attenzjoni partikolari għall-harsien ta' ghasafar, mammiferi, organiżmi akkwatiċi u artropodi ohra li mhumiex fil-mira. Il-kundizzjonijiet għall-awtorizzazzjoni għandhom jinkludu l-miżuri għat-tnaqqis tar-riskju, fejn xieraq, bħal żoni ta' salvagwardja u tnaqqis tal-flussi ta' tifwir u ta' dranaġġ għal go l-ilma tal-wiċċ, — iridu jagħtu attenzjoni partikolari għall-espożizzjoni tad-dieta tal-konsumaturi; — għandhom jagħtu attenzjoni partikolari għas-sikurezza ta' l-operaturi u jiżguraw li l-kundizzjonijiet ta' l-użu jippreskrivu tagħmir ta' harsien personali xieraq. <p>L-Istati Membri kkonċernati għandhom jitolbu l-preżentazzjoni ta' studji ulterjuri sabiex jikkonfermaw il-valutazzjoni tar-riskju għall-ghasafar, il-mammiferi u l-artropodi mhux fil-mira, kif ukoll kif ukoll sabiex jikkonfermaw il-valutazzjoni tossoloġika fuq metaboliti potenzjalment preżenti fl-ucuh.</p> <p>Huma għandhom jiżguraw li n-notifikant, li fuq talba tiegħu ġie inkluz id-dimethoate f'dan l-Anness, jipprovdi studji bħal dawn lill-Kummissjoni fi żmien sentejn mid-dhul fis-sehh ta' din id-Direttiva.</p>

Nru	L-isem Komuni, In-numri ta' Identifikazzjoni	Isem IUPAC	Purità ⁽¹⁾	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
156	Dimethomorph Nru CAS 110488-70-5 Nru CIPAC 483	(E,Z) 4-[3-(4-chloro-phenyl)-3-(3,4-dimethoxy-phenyl)acryloyl]morpholine	≥ 965 g/kg	1 ta' Ottubru 2007	30 ta' Settembru 2017	<p>Parti A</p> <p>L-użi bhala funġiċida biss jistgħu jkunu awtorizzati.</p> <p>Parti B</p> <p>Għall-implimentazzjoni tal-prinċipji uniformi ta' l-Anness VI, għandhom jit-qiesu l-konkluzjonijiet tar-rapport ta' revizzjoni dwar id-dimethomorph b' mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħħa ta' l-Annimali fl-24 ta' Novembru 2006.</p> <p>Fdin il-valutazzjoni globali l-Istati Membri jridu jaġhtu attenzjoni partikolari għall-:</p> <ul style="list-style-type: none"> — harsien ta' l-operaturi u l-haddiema. Kundizzjonijiet awtorizzati ta' użu jridu jippreskrivu l-applikazzjoni ta' tagħmir protettiv personali adattat; — harsien ta' ghasafar, mammiferi u organiżmi akkwatiċi. <p>Il-kundizzjonijiet ta' l-awtorizzazzjoni għandhom jinkludu miżuri ta' tnaqqis tar-riskju, fejn ikun xieraq.</p>

Nru	L-isem Komuni, In-numri ta' Identifikazzjoni	Isem IUPAC	Purità (1)	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
157	<p>Glufosinate</p> <p>Nru CAS 77182-82-2</p> <p>Nru CIPAC 437.007</p>	ammonium(DL)-homoalanin-4-yl(methyl)phosphinate	950 g/kg	1 ta' Ottubru 2007	30 ta' Settembru 2017	<p>Parti A</p> <p>Uzi bhala erbiċida biss jistgħu jiġu awtorizzati.</p> <p>Parti B</p> <p>Waqt il-valutazzjoni ta' l-applikazzjonijiet għall-awtorizzazzjoni tal-prodotti għall-harsien tal-pjanti li fihom il-glufosinate għall-użi għajr dawk fil-gonna tat-tuffieħ, partikolarment fir-rigward ta' l-espożizzjoni ta' l-operatur u l-konsumatur, l-Istati Membri għandhom jagħtu attenzjoni partikolari għall-kriterji fl-Artikolu 4(1)(b), u għandhom jiżguraw li tiġi pprovduta kwalunkwe <i>data</i> jew informazzjoni meħtieġa qabel ma tinghata awtorizzazzjoni bhal din.</p> <p>Għall-implimentazzjoni tal-prinċipji uniformi ta' l-Anness VI, għandhom jitqiesu l-konkluzjonijiet tar-rapport ta' revizzjoni dwar il-glufosinate b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħħa ta' l-Animali fl-24 ta' Novembru 2006. F'din il-valutazzjoni globali l-Istati Membri jridu jagħtu attenzjoni partikolari:</p> <ul style="list-style-type: none"> — għas-sigurtà ta' l-operaturi, il-haddiema u terzi li jkunu għaddejjin mill-qrib. Il-kundizzjonijiet ta' awtorizzazzjoni għandhom jinkludu miżuri ta' harsien, fejn huma xierqa. — Il-possibilità ta' kontaminazzjoni ta' l-ilma tal-pjan, meta s-sustanza attiva tiġi applikata f'reġjuni b'kundizzjonijiet vulnerabbli tal-hamrija u/jew il-klima; — il-harsien tal-mammiferi, artropodi mhux fil-mira u pjanti mhux fil-mira. <p>Il-kundizzjonijiet ta' l-awtorizzazzjoni għandhom jinkludu miżuri ta' tnaqqis tar-riskju, fejn ikun xieraq.</p> <p>L-Istati Membri kkonċernati għandhom jitolbu l-preżentazzjoni ta' studji ulterjuri sabiex jikkonfermaw il-valutazzjoni tar-riskju għall-mammiferi u artropodi mhux fil-mira fil-gonna tat-tuffieħ. Huma għandhom jiżguraw li n-notifikant li fuq talba tiegħu ġie inkluz il-glufosinate f'dan l-Anness, jipprovdni studji bhal dawn lill-Kummissjoni fi żmien sentejn mid-dhul fis-seħħ ta' din id-Direttiva.</p>

Nru	L-isem Komuni, In-numri ta' Identifikazzjoni	Isem IUPAC	Purità ⁽¹⁾	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
158	Metribuzin Nru CAS 21087-64-9 Nru CIPAC 283	4-amino-6-tert-butyl-3-methylthio-1,2,4-triazin-5(4H)-one	≥ 910 g/kg	1 ta' Ottubru 2007	30 ta' Settembru 2017	<p>Parti A</p> <p>Uzi bhala erbiċida biss jistgħu jiġu awtorizzati.</p> <p>Parti B</p> <p>Waqt il-valutazzjoni ta' l-applikazzjonijiet għall-awtorizzazzjoni tal-prodotti għall-harsien tal-pjanti li fihom il-metribuzin għall-użi għajr dawk bhala erbiċida selettiv ta' wara l-emerġenza għall-patata l-Istati Membri għandhom joqogħdu partikolarment attenti għall-kriterji fl-Artikolu 4(1)(b), u għandhom jiżguraw li tiġi pprovduta kull <i>data</i> jew informazzjoni meħtieġa qabel ma tingħata awtorizzazzjoni bhal din.</p> <p>Għall-implimentazzjoni tal-principji uniformi ta' l-Anness VI, għandhom jitqiesu l-konkluzjonijiet tar-rapport ta' revizzjoni dwar il-metribuzin b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Sahha ta' l-Annimali fl-24 ta' Novembru 2006.</p> <p>Fdin il-valutazzjoni globali l-Istati Membri:</p> <ul style="list-style-type: none"> — għandhom jagħtu attenzjoni partikolari għall-harsien ta' l-algae, pjanti akkwatiċi, pjanti mhux fil-mira li jinsabu barra mill-għalqa ttrattata u għandhom jiżguraw li l-kundizzjonijiet ta' awtorizzazzjoni jinkludu, fejn xieraq, miżuri tat-tnaqqis tar-riskju. — għandhom jagħtu attenzjoni partikolari għas-sikurezza ta' l-operaturi u jiżguraw li l-kundizzjonijiet ta' l-użu jippreskrivu tagħmir ta' harsien personali xieraq. <p>L-Istati Membri kkonċernati għandhom jitolbu l-preżentazzjoni ta' <i>data</i> ulterjuri sabiex jikkonfermaw il-valutazzjoni tar-riskju għall-ilma tal-pjan. Huma għandhom jiżguraw li n-notifikanti li fuq talba tagħhom il-metribuzin ġie inkluz f'dan l-Anness jipprovdu tali studji lill-Kummissjoni fi żmien sentejn mid-dhul fis-sehh ta' din id-Direttiva.</p>

Nru	L-isem Komuni, In-numri ta' Identifikazzjoni	Isem IUPAC	Purità (1)	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
159	Phosmet Nru CAS 732-11-6 Nru CIPAC 318	O,O-dimethyl S-phthalimidomethyl phosphorodithioate; N(dimethoxyphosphinothioylthiomethyl)phthalimide	≥ 950 g/kg Impuritajiet: — phosmet oxon: Mhux iktar minn 0,8 g/kg — iso phosmet: Mhux iktar minn 0,4 g/kg	1 ta' Ottubru 2007	30 ta' Settembru 2017	<p>Parti A</p> <p>L-użi bħala insettiċidi u akariċidi biss jistgħu jiġu awtorizzati.</p> <p>Parti B</p> <p>Għall-implimentazzjoni tal-prinċipji uniformi ta' l-Anness VI, għandhom jitqiesu l-konkluzjonijiet tar-rapport ta' revizzjoni dwar il-phosmet b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħha ta' l-Animali fl-24 ta' Novembru 2006.</p> <p>Fdin il-valutazzjoni globali l-Istati Membri:</p> <ul style="list-style-type: none"> — iridu jagħtu attenzjoni partikolari għall-harsien ta' għasafar, mammiferi, organiżmi akkwatiċi, naħal u artropodi oħra mhux fil-mira. Il-kundizzjonijiet ta' awtorizzazzjoni għandhom jinkludu miżuri għattnaqis tar-riskju, fejn xieraq, bħal żoni ta' salvagwardja u ttnaqis tal-flussi ta' tifwir u ta' dranaġġ għal go l-ilma tal-wiċċ, — jistgħu jagħtu attenzjoni partikolari għas-sigurtà ta' l-operaturi u jiżguraw li l-kundizzjonijiet ta' l-użu jippreskrivju tagħmir ta' harsien personali u apparat portattiv għan-nifs xieraq. <p>L-Istati Membri kkonċernati għandhom jitolbu l-preżentazzjoni ta' studji ulterjuri sabiex jikkonfermaw il-valutazzjoni tar-riskju għall-għasafar (riskju qawwi) u mammiferi erbivori (riskju fit-tul). Huma għandhom jiżguraw li n-notifikant li fuq talba tiegħu gie inkluz il-phosmet f'dan l-Anness, jipprovdi studji bħal dawn lill-Kummissjoni fi żmien sentejn mid-dhul fis-sehh ta' din id-Direttiva.</p>

Nru	L-isem Komuni, In-numri ta' Identifikazzjoni	Isem IUPAC	Purità ⁽¹⁾	Id-dhul fis-sehh	L-iskadenza ta' l-inkluzjoni	Dispożizzjonijiet speċifiċi
160	Propamocarb Nru CAS 24579-73-5 Nru CIPAC 399	Propyl 3-(dimethylamino)propylcarbamate	≥ 920 g/kg	1 ta' Ottubru 2007	30 ta' Settembru 2017	<p>Parti A</p> <p>L-użi bhala fungicida biss jistgħu jkunu awtorizzati.</p> <p>Parti B</p> <p>Waqt il-valutazzjoni ta' l-applikazzjonijiet għall-awtorizzazzjoni tal-prodotti għall-harsien tal-pjanti li fihom il-propamocarb għall-użi għajr dawk għall-applikazzjonijiet tal-weraq, l-Istati Membri għandhom joqogħdu partikolarment attenti għall-kriterji fl-Artikolu 4(1)(b), fir-rigward ta' l-espożizzjoni tal-haddiema u għandhom jassiguraw li tiġi pprovduta kull <i>data</i> jew informazzjoni meħtieġa qabel ma tingħata awtorizzazzjoni bhal din.</p> <p>Għall-implimentazzjoni tal-prinċipji uniformi ta' l-Anness VI, għandhom jit-qiesu l-konkluzjonijiet tar-rapport ta' reviżjoni dwar il-propamocarb b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħħa ta' l-Annimali fl-24 ta' Novembru 2006.</p> <p>Fdin il-valutazzjoni globali l-Istati Membri jridu jagħtu attenzjoni partikolari għall-:</p> <ul style="list-style-type: none"> — harsien ta' l-operaturi u l-haddiema. Il-kundizzjonijiet ta' awtorizzazzjoni għandhom jinkludu miżuri ta' harsien, fejn huma xierqa. — It-trasferiment ta' reżidwi ta' hamrija għal uċuħ bin-newba u uċuħ suċċessivi; — Il-harsien ta' l-ilmijiet tal-wiċċ u tal-pjan f'żoni vulnerabbli; — harsien ta' għasafar, mammiferi u organiżmi akkwatiċi. Kundizzjonijiet ta' awtorizzazzjoni għandhom jinkludu miżuri għat-tnaqqis tar-riskju, fejn huma xierqa."

⁽¹⁾ Dettalji ulterjuri dwar l-identità u l-ispeċifikazzjoni tas-sustanza attiva huma pprovduti fir-rapport ta' reviżjoni.